

## ایم کیو ایم کے کارکنان اندرون سندھ اور پنجاب میں طوفانی بارشوں، سیلاب کے متاثرین اور پنجاب میں ڈینگی وائرس کی روک تھام کیلئے اپنا بھرپور کردار ادا کریں، الطاف حسین عوام کیلئے ڈینگی وائرس سے بچاؤ کے تمام حفاظتی اقدامات بروئے کار لائیں جائیں پاکستان و لندن کی رابطہ کمیٹی کے مشترکہ اجلاس سے خطاب

لندن:۔۔۔۔۔ 17 ستمبر، 2011ء

متحدہ قومی موومنٹ کے قائد جناب الطاف حسین نے خدمت خلق فاؤنڈیشن کے رضا کاروں سمیت ایم کیو ایم کے کارکنان اور ذمہ داران کی جانب سے اندرون سندھ اور پنجاب میں طوفانی بارشوں اور سیلاب کے متاثرہ افراد کی ہر ممکن مدد کرنے خراج تحسین پیش کرتے ہوئے انہیں ہدایت کی ہے کہ وہ آفات زدہ علاقوں میں متاثرہ عوام کی امداد اور تمام تر صلاحیتوں کو بروئے کار لائیں۔ یہ بات انہوں نے لندن اور پاکستان کی رابطہ کمیٹی کے مشترکہ اجلاس سے خطاب کرتے ہوئے کہی۔ جناب الطاف حسین نے کہا کہ حالیہ طوفانی بارشوں اور سیلاب نے بڑے پیمانے پر تباہی مچائی ہے جس سے صوبہ سندھ اور پنجاب کے عوام بری طرح متاثر ہوئے ہیں اور مصیبت کی اس گھڑی میں ان کی امداد کیلئے ایم کیو ایم کے فلاحی ادارے خدمت خلق فاؤنڈیشن کے رضا کاروں میڈیکل ایڈ کمیٹی کے ڈاکٹرز، پیر میڈیکل اسٹاف اور دیگر عملے کے ارکان اور ایم کیو ایم کے ذمہ داران و کارکنان نے جس طرح رات دن محنت کر کے متاثرین میں امداد کی فراہمی کو یقینی بنایا اور ان کی دادرسی کی وہ دکھی انسانیت کی خدمت کا منہ بولتا ثبوت ہے۔ انہوں نے کہا کہ صوبہ پنجاب میں ڈینگی وائرس نے عوام کی زندگی اجیرن بنا دی ہے جبکہ متعدد قیمتی انسانی جانوں کا نقصان بھی ہو چکا ہے جس سے عوام میں نہ صرف بے چینی بلکہ خوف و ہراس بھی پایا جاتا ہے۔ جناب الطاف حسین نے صدر پاکستان آصف علی زرداری، وزیراعظم یوسف رضا گیلانی صوبہ پنجاب اور سندھ کے وزرا اعلیٰ سے مطالبہ کیا ہے کہ سندھ اور پنجاب میں بارشوں، سیلاب زدگان کی امداد اور ڈینگی وائرس سے بچاؤ کیلئے فوری طور پر تمام حفاظتی اقدامات بروئے کار لائیں جائیں تاکہ قیمتی انسانی جانوں کا تحفظ یقینی بنایا جائے۔ جناب الطاف حسین نے ایم کیو ایم کے کارکنان خدمت خلق فاؤنڈیشن کے رضا کاران اور ایم کیو ایم کے میڈیکل ایڈ کمیٹی کے ڈاکٹرز و پیر میڈیکل اسٹاف عملے کے دیگر ارکان سمیت ایم کیو ایم کے ذمہ داران اور کارکنان کو ہدایت کی ہے کہ وہ سندھ اور پنجاب میں طوفانی بارشوں اور سیلاب زدگان کی امدادی اور پنجاب میں ڈینگی وائرس کی روک تھام کیلئے اپنا بھرپور کردار ادا کریں۔

## ممتاز شیعہ صوفی بزرگ بابا سید صدیق حسین شاہ کے انتقال پر جناب الطاف حسین کا اظہارِ افسوس

لندن:۔۔۔۔۔ 17 ستمبر، 2011ء

متحدہ قومی موومنٹ کے قائد جناب الطاف حسین نے ممتاز شیعہ صوفی بزرگ بابا سید صدیق حسین شاہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کے صاحبزادے علی حسن سمیت تمام سوگوار لو احقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے اللہ تعالیٰ کے حضور دعا کی کہ مرحوم کو اپنی جوار رحمت میں جگہ عطا فرمائے اور سوگوار لو احقین کو صبر جمیل عطا کرے۔ (آئین)

## ایم کیو ایم اندرون سندھ تنظیمی کے انچارج عمر قریشی کی ہمیشہ محترمہ محبوبہ خاتون کے انتقال پر جناب الطاف حسین کا اظہارِ افسوس

لندن:۔۔۔۔۔ 17 ستمبر، 2011ء

متحدہ قومی موومنٹ کے قائد جناب الطاف حسین نے ایم کیو ایم اندرون سندھ تنظیمی کے انچارج عمر قریشی کی ہمیشہ محترمہ محبوبہ خاتون کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحومہ کے تمام سوگوار لو احقین سے دلی تعزیت و ہمدردی کا اظہار کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومہ کو اپنی جوار رحمت میں اعلیٰ مقام عطا فرمائے اور سوگواران کو صبر جمیل عطا کرے۔ (آئین)

## ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔ 17 ستمبر، 2011ء

متحدہ قومی موومنٹ کی رابطہ کمیٹی نے ایم کیو ایم اندرون سندھ تنظیمی کے انچارج عمر قریشی کی ہمیشہ محترمہ محبوبہ خاتون، اورنگی ٹاؤن سیکٹر یونٹ 123 کے کارکن توفیق احمد اور بابر احمد کی ہمیشہ نیاز بیگم، لائڈھی سیکٹر یونٹ 81 کے کارکن سہیل لودھی کے والد خان عمر فاروق خان لودھی اور ایم کیو ایم کورنگی سیکٹر یونٹ 72 کے کارکن طاہر حسین کے بھائی خادم حسین کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

### شہید انقلاب ڈاکٹر عمران فاروق کی پہلی برسی برطانیہ میں بھی انتہائی عقیدت و احترام سے منائی گئی

ایم کیو ایم یو کے کے زیر اہتمام لندن میں قرآن خوانی کا اجتماع منعقد کیا گیا

اجتماع میں ڈاکٹر عمران فاروق شہید کی بیوہ شائلہ عمران، دونوں بچوں، دیگر رشتہ داروں، رابطہ کمیٹی کے ارکان، لندن،

برمنگھم، مانچسٹر، شیفیلڈ اور دیگر شہروں میں مقیم ذمہ داروں، کارکنوں اور ہمدردوں کی بڑی تعداد میں شرکت

لندن۔۔۔ 17 ستمبر، 2011ء

ایم کیو ایم کے کنوینر شہید انقلاب ڈاکٹر عمران فاروق شہید کی پہلی برسی برطانیہ میں بھی انتہائی عقیدت و احترام سے منائی گئی۔ اس سلسلے میں ایم کیو ایم یو کے کے زیر اہتمام لندن کے علاقے برنٹ اوک کے مقامی ہال میں قرآن خوانی کا اجتماع منعقد کیا گیا جس میں ڈاکٹر عمران فاروق شہید کی بیوہ شائلہ عمران، دونوں بچوں عالیشان، وجدان، دیگر رشتہ داروں، ایم کیو ایم کی رابطہ کمیٹی کے ارکان، یو کے یونٹ کے ذمہ داروں، کارکنوں اور لندن کے مختلف علاقوں کے ساتھ ساتھ برمنگھم، مانچسٹر، شیفیلڈ اور دیگر شہروں میں مقیم کارکنوں، ہمدردوں اور ان کے اہل خانہ نے بڑی تعداد میں شرکت کی۔ قرآن خوانی کے بعد فاتحہ خوانی کی گئی اور شہید انقلاب ڈاکٹر عمران فاروق شہید کو زبردست خراج عقیدت پیش کیا گیا۔ اس موقع پر تحریک کے دیگر شہید کارکنوں، گزشتہ دنوں کراچی میں دہشت گردوں کے ہاتھوں قتل کئے جانے والے معصوم شہریوں، سندھ میں طوفانی بارشوں، سیلاب اور پنجاب میں ڈینگی وائرس کے نتیجے میں جاں بحق ہونے والے افراد کیلئے دعائے مغفرت کی گئی اور قائد تحریک جناب الطاف حسین کی صحت و تندرستی اور درازی عمر کیلئے خصوصی دعائیں کی گئیں۔

### شہید انقلاب ڈاکٹر عمران فاروق شہید کی پہلی برسی پیلجیم میں بھی منائی گئی

ایم کیو ایم پیلجیم کے زیر اہتمام برسوں میں ڈاکٹر عمران فاروق شہید کے ایصالِ ثواب کیلئے قرآن خوانی کارکنوں، ہمدردوں اور ان کے اہل خانہ کی شرکت

ڈاکٹر عمران فاروق شہید نے جو عظیم قربانیاں دی ہیں وہ ہرگز فراموش نہیں کی جاسکیں گی۔ ایم کیو ایم پیلجیم

برسوں۔۔۔ 17 ستمبر، 2011ء

متحدہ قومی موومنٹ کے کنوینر شہید انقلاب ڈاکٹر عمران فاروق شہید کی پہلی برسی پیلجیم میں بھی منائی گئی۔ اس سلسلے میں ایم کیو ایم پیلجیم کے زیر اہتمام برسوں میں ڈاکٹر عمران فاروق شہید کے ایصالِ ثواب کیلئے قرآن خوانی کی گئی جس میں پیلجیم یونٹ کے کارکنوں، ہمدردوں اور ان کے اہل خانہ نے شرکت کی۔ قرآن خوانی کے بعد فاتحہ خوانی کی گئی اور شہید انقلاب ڈاکٹر عمران فاروق اور تحریک کے تمام شہداء کو زبردست خراج عقیدت پیش کیا گیا اور کہا گیا کہ ڈاکٹر عمران فاروق شہید نے ایم کیو ایم کی جدوجہد میں جو عظیم قربانیاں دی ہیں وہ ہرگز فراموش نہیں کی جاسکیں گی، ان کا نام تحریک کی تاریخ میں ہمیشہ زندہ رہے۔ اس موقع پر قائد تحریک الطاف حسین کی درازی عمر اور صحت یابی کیلئے بھی دعا کی گئی جبکہ گزشتہ دنوں کراچی میں شہید ہونے والوں اور سیلاب اور ڈینگی وائرس کے نتیجے میں جاں بحق ہونے والوں کیلئے بھی دعائے مغفرت کی گئی۔